

వర్షాలకు ఢిల్లీ అతలాకుతలం

న్యూఢిల్లీ : కుండపోత వర్షాలతో దేశ రాజధాని నగరం ఢిల్లీ అతలాకుతలమైంది. అర్ధరాత్రి దాటాక మొదలై.. ఉదయం వరకు తెరిపినివ్వకుండా కురిసిన వానతో లోతట్టు ప్రాంతాలు జలమయమయ్యాయి. రోడ్లు చెరువులను తలపించగా.. వాహనాలు నీట మునిగాయి. ఉరుములతో కూడిన వర్షానికి తోడు.. గంటకు 8 2 కిలోమీటర్ల వేగంతో గాలులు వీచాయి. దీంతో.. ఢిల్లీలోని అంతర్జాతీయ విమానాశ్రయంలో 200 విమానాలపై తీవ్ర ప్రభావం కనిపించింది. 49 విమానాలు రీ-షెడ్యూల్ అవ్వగా.. మరికొన్ని ఆలస్యంగా నడిచాయి. విమానాశ్రయం టెర్మినల్-1 వద్ద పైకప్పు దెబ్బతిని, వర్షపునీరు లీకవుతోంది. ఈ దృశ్యాలు సోషల్ మీడియాలో వైరల్ అవుతున్నాయి. ఎన్సీఆర్-ఢిల్లీ వ్యాప్తంగా భారీ వర్షాల ప్రభావం కనిపించింది. చాలా చోట్ల విద్యుత్తు సరఫరాకు తీవ్ర అంతరాయమేర్పడింది. పలు కాలనీల్లో తాగునీటి సరఫరా నిలిచిపోయింది.



సంపుటి - 20 సంచిక - 129 కరీంనగర్ శుక్రవారం, 18 జూలై 2025 ఎడిటర్ - మొహ్మద్ ఇమాన్ పేజీలు - 12 + 8 జిల్లా అనుబంధం వెల - 1.00



నేడు రైతుల ఖాతాల్లోకి పీఎం కిసాన్ నిధులు..!

న్యూఢిల్లీ, జూలై 16: పీఎం కిసాన్ సమ్మాన్ నిధి యోజన 20వ విడత నిధులను ప్రధాని మోదీ శుక్రవారం బీహార్‌లో జరగనున్న భారీ బహిరంగ సభలో విడుదల చేసే అవకాశముందని ఓ జాతీయ వార్తా సంస్థ నివేదిక పేర్కొంది. పీఎం కిసాన్ నిధులను ప్రతి నాలుగు నెలలకోసారి విడుదల చేస్తారు. చివర 19వ విడత నిధులను 2025 ఫిబ్రవరిలో విడుదల చేశారు. గతేడాది జూన్ వాయిదాను నెల ముగియక ముందే విడుదల చేశారు. అయితే ఈ సారి నిధుల విడుదలలో జాప్యం జరుగుతోంది. పీఎం కిసాన్ ద్వారా దేశవ్యాప్తంగా 9.8 కోట్ల మంది రైతులకు లబ్ధి చేకూరుతోంది.

బీఆర్ఎస్ రాంగ్...కాంగ్రెస్ కరెక్ట్...కవిత రూటు ఎటు ?

హైదరాబాద్ : బీఆర్ఎస్ నుంచి మెల్లగా కవిత దూరం అయిపోతున్నారు. కల్వకుంట్ల కవిత కాస్తా జాగృతి కవితగా పరిణామ క్రమం చెందారు. ఆమెది సొంత జెండా సొంత అక్షాంశాగా మారింది. బీఆర్ఎస్ లో అన్న కేబీఆర్ తండ్రి కేసీఆర్ ఉండగానే తనకు సరైన రాజకీయ న్యాయం జరగదని ఆలోచించారో ఏమో లేక ఈ ఎమ్మెల్యే పదవే తనకు చివరి అధికార మజిలీ అక్కర్లే అని ఊహించారో తెలియదు కానీ కవిత మాత్రం సొంతంగానే అడుగులు వేస్తున్నారు. అయితే ఆమె బీసీలకు మద్దతుగా 42 శాతం రిజర్వేషన్లు వారికి దక్కాలని డిమాండ్ చేశారు. స్థానిక ఎన్నికల్లో ఆ రిజర్వేషన్ కోటాతోనే ముందుకు వెళ్ళాలని కూడా కోరారు. దాంతో ఆమె బీసీలను దగ్గర చేసుకుని పార్టీ పెడతారు అన్న ప్రచారం నిన్నా మొన్న దాకా సాగింది. ఇదిలా ఉంటే తాజాగా కవిత మీడియాతో మాట్లాడుతూ బీఆర్ఎస్ తనకు మరింత దూరం పెరిగిందని సంతోషాలు ఇచ్చేశారు. తన మీద తీవ్రమైన మల్లన్న చేసిన అసలైన వ్యాఖ్యలను బీఆర్ఎస్ ఖండించలేదని కూడా ఆమె ఎత్తి చూపారు. ఇక బీసీలకు 42 శాతం రిజర్వేషన్లు అంటూ కాంగ్రెస్ ప్రభుత్వం ఆర్డినెన్స్ తీసుకుని రావడాన్ని ఆమె సమర్థించారు. ఇది కరెక్ట్ నిర్ణయమే అని అన్నారు. ప్రస్తుతం ఈ ఆర్డినెన్స్ గవర్నర్ పరిశీలనలో ఉంది. తన మాదిరిగా ఆలోచించడానికి బీఆర్ఎస్ నేతలకు మరో నాలుగైదు రోజులు సమయం పట్టవచ్చు అని ఆమె అంటున్నారు. ఈ విషయంలో బీఆర్ఎస్ నేతలు అభ్యంతరాలు వ్యక్తం చేయడం తప్పనిసరి అయిపోతున్నారు. బీసీలకు



న్యాయం చేసే విషయంలో రేవంత్ రెడ్డి ప్రభుత్వం కరెక్ట్ గానే వ్యవహరించింది అని ఆమె అన్నారు. బీసీలకు న్యాయం చేయాలంటే చట్ట సవరణ చేసి ఆర్డినెన్స్ తీసుకుని రావడం కంటే ఇప్పుడు మేలైన మార్గం ఏమిటి అని ఆమె అంటున్నారు. ఆ విధంగా రేవంత్ రెడ్డి ప్రభుత్వం చేసింది రైట్ అనేశారు. తాను ఈ విషయంలో న్యాయ నిపుణులతో చర్చించిన మీదటనే ఈ ఆర్డినెన్స్ కి మద్దతు ప్రకటించాను అని ఆమె అన్నారు. బీఆర్ఎస్ నాయకులు తన దారికి రావాల్సిందే అని ఆమె అంటున్నారు. ఇదిలా ఉంటే కాంగ్రెస్ అంటే ఒంటి కాలి

మీద లేనే బీఆర్ఎస్ లో అందునా కేసీఆర్ కుమార్తెగా రేవంత్ రెడ్డి ప్రభుత్వం తీసుకున్న ఒక నిర్ణయం బాగుందని బాహుబంగ సమర్పించడం అంటే కవిత ఆలోచనలు వ్యూహాలు ఏమిటి అన్న చర్చ సాగుతోంది. బీఆర్ఎస్ దే తప్పు అని ఆమె చెప్పడమూ ఆలోచించాల్సిందే అంటున్నారు. ఇదిలా ఉంటే లిక్కర్ స్కాం లో గత ఏడాది తీహార్ జైలుకు వెళ్ళి వచ్చిన కవిత నాటి నుంచే పార్టీ తీరు మీద అసహనంగా ఉంటున్నారు అని అంటున్నారు. తనకు పార్టీలో మద్దతు దక్కడం లేదని ఆమె ఆవేదన చెందుతున్నారు అని అంటున్నారు దాంతో ఆమె తన దారి తాను చూసుకుంటున్నట్లుగానే కనిపిస్తోంది. ఆమె తాజాగా కాంగ్రెస్ ని పోగడం తో ఆమె ఆ పార్టీ పట్ల సాఫ్ట్ కార్టర్ తో ఉన్నారా అన్నది చర్చగా ఉంది. కాంగ్రెస్ మహా సముద్రం. జాతీయ పార్టీ. అక్కర్లే అవకాశాలు బాగానే ఉంటాయి. పైగా కవిత కేసీఆర్ కుమార్తె కావడంతో ఆమె వస్తే కనుక ప్రయారీటీ బాగానే ఉంటుంది అని అంటున్నారు. అయితే సొంతంగా పార్టీ పెట్టి ముందు తన బలాన్ని నిరూపించుకున్న తరువాత అప్పుడు కాంగ్రెస్ లో చేరేందుకు చూస్తే రాజకీయ లాభం బాగా ఉంటుందని కవిత ఆలోచిస్తున్నారా అన్నది మరో చర్చగా ఉంది ఏది ఏమైనా కవిత మా ఇంటి అడపడుచు అయినా రాజకీయంగా ఆమె కాదని కల్వకుంట్ల ప్రియమిలీ డిస్టెంట్ అయిన రోజునే కవిత అసలు రాజకీయం మొదలవుతుందని అంటున్నారు. జరుగుతున్న పరిణామాలు చూస్తే ఆ రోజు ఎంతో దూరంలో లేదని అంటున్నారు.

తెలంగాణలోని మహిళలకు భారీ శుభవార్త..

65 లక్షల మందికి “దసరా” కానుక



హైదరాబాద్ : తెలంగాణలోని మహిళలకు రాష్ట్ర ప్రభుత్వం మరో శుభవార్త తెలిపింది. తెలంగాణలోని 65 లక్షల మంది స్వయం సహాయక సంఘాల మహిళలకు దసరా పండ్ల కానుకగా చీరలను పంపిణీ చేయనుంది. ఒక్కొక్కరికి రెండు చొప్పున చీరలు పంపిణీ చేయాలని రాష్ట్ర ప్రభుత్వం నిర్ణయం తీసుకుంది. ఈ మేరకు చీరల తయారీ కోసం రాష్ట్ర ప్రభుత్వం రూ. 318 కోట్లను ఇప్పటికే విడుదల చేసింది. తెలంగాణలోని మహిళలకు కాంగ్రెస్ ప్రభుత్వం గుడ్ న్యూస్ చెప్పింది. రాష్ట్రంలోని 65 లక్షల మంది మహిళా స్వయం సహాయక సంఘాల సభ్యులకు చీరలు పంపిణీ చేయాలని నిర్ణయించింది. ఒక్కొక్కరికి రెండు చీరల చొప్పున పంపిణీ చేయాలని ప్రభుత్వం నిర్ణయం తీసుకుంది. ఈ చీరల తయారీ

కోసం రాష్ట్ర ప్రభుత్వం రూ. 318 కోట్లను ఇప్పటికే విడుదల చేసింది. ప్రస్తుతం 1.25 కోట్ల మీటర్లతో 20 లక్షల చీరల తయారీ పూర్తయినట్లు సమాచారం. మరో 45 లక్షల చీరల ఉత్పత్తి కొనసాగుతోంది. ఈ మేరకు సిరిసిల్లలో ప్రతి రోజూ 5 వేల మంది కార్మికులు చీరల తయారీ కార్యక్రమంలో పాల్గొంటున్నారు. దసరా నాటికి మొత్తం చీరల తయారీని పూర్తి చేసి మహిళలకు అందించాలని రాష్ట్ర ప్రభుత్వం నిర్ణయం అవుతోంది. మహిళా స్వయం సహాయక సభ్యులకు ఇప్పటికే రేవంత్ ప్రభుత్వం రెండు గుడ్ న్యూస్ లు చెప్పింది. త్వరలోనే వడ్డీ లేని రుణాలను అందిస్తామని పేర్కొంది. అంతేకాక ప్రమాద బీమా పథకం పైన తాజాగా తెలంగాణ ప్రభుత్వం మరో కీలక నిర్ణయం తీసుకుంది. తెలంగాణ రాష్ట్రంలో స్వయం సహాయక సంఘాల ప్రమాద బీమా పథకాన్ని 2029 వరకు పొడిగించాలని తెలంగాణ ప్రభుత్వం నిర్ణయం తీసుకుంది. ఈ మేరకు స్త్రీ నిధి ద్వారా బీమా అమలును కొనసాగించాలని నిర్ణయించిన కాంగ్రెస్ ప్రభుత్వం జీవో కూడా జారీ చేసింది. అంతేకాక తాజాగా మరొక నిర్ణయం తీసుకుంది రాష్ట్ర ప్రభుత్వం. కొత్త స్టాంపు డ్యూటీ చట్టాన్ని రూపొందించేందుకు కనరత్తు చేస్తోంది. ఈ కొత్త సవరణ బిల్లును వచ్చే అసెంబ్లీ సమావేశాల్లో ప్రవేశపెట్టునుంది. అయితే కొత్త సవరణ బిల్లులో మహిళా సాధికారతను ప్రోత్సహించే దిశగా వారికి స్టాంపు డ్యూటీ తగ్గించే అంశాన్ని ప్రభుత్వం పరిశీలిస్తుందని మంత్రి పొంగులేటి వెల్లడించారు.



మహారాష్ట్రలో విలీనం కానున్న తెలంగాణలోని 14 గ్రామాలు.. స్పష్టం చేసిన మంత్రి

హైదరాబాద్ : మహారాష్ట్ర బార్డర్‌లో ఉన్న తెలంగాణలోని 14 గ్రామాలను త్వరలోనే మహారాష్ట్రలో విలీనం చేయనున్నారు. ఈ మేరకు అధికారులు ప్రణాళికలు సిద్ధం చేస్తున్నారు. ఈ మేరకు మహారాష్ట్ర మంత్రి చంద్రశేఖర్ బవాంకులే అధికారిక ప్రకటన చేశారు. ఈ మేరకు ఆయన మీడియాతో మాట్లాడుతూ.. రాజారా, జీవతి తాలూకా లో ఉన్న తెలంగాణ రాష్ట్రానికి చెందిన 14 గ్రామాలను మహారాష్ట్రలో విలీనం చేస్తామని ప్రకటించారు. 14 గ్రామాలు ప్రజలు, అధికారులు, అన్ని పార్టీల నేతల డిమాండ్ మేరకు తాము ఈ నిర్ణయం తీసుకున్నామని తెలిపారు. అలాగే విలీనం చేయనున్న 14 గ్రామాలకు చెందిన రికార్డులు, జమాబందీ అన్ని మహారాష్ట్రలోనే ఉన్నాయని, తెలంగాణ వద్ద ఎటువంటి రికార్డులు లేవని ఈ సందర్భంగా మంత్రి గుర్తు చేశారు. తన ఆదేశాలతో విలీన ప్రక్రియ ప్రారంభం అయిందని తెలంగాణలో ఉన్న 14 గ్రామాలను చంద్రపూర్ జిల్లాలో అధికారికంగా కలపనున్నట్లు మంత్రి చంద్రశేఖర్ బవాంకులే స్పష్టం చేశారు.



హైదరాబాద్ : స్థానిక సంస్థల ఎన్నికల్లో బీసీలకు 42 శాతం రిజర్వేషన్లు ఇవ్వాలని కేబినెట్ తీర్మానం చేయడంతో అందరి దృష్టి స్థానిక సంస్థలపై పడింది. పంచాయతీ పాలకవర్గాల గడువు ముగిసి సంవత్సరస్థరపైగా అవుతుండటం, పరిపత్తీల గడువు ముగిసి సంవత్సరం పూర్తవుతుండటంతో ఎన్నికలు ఎప్పుడు నిర్వహిస్తారనే సందేహాలు అందరిలో నెలకొన్నాయి. ప్రస్తుతం స్థానిక సంస్థల ప్రత్యేక అధికారుల పాలనలో ఉండి, నిధులు రాక అభివృద్ధి కంటుపడింది. అయితే కాంగ్రెస్ పార్టీ ఎన్నికల సమయంలో బీసీలకు స్థానిక సంస్థల ఎన్నికల్లో 42 శాతం రిజర్వేషన్లు ఇస్తామని హామీ ఇచ్చింది. అందులో భాగంగానే రిజర్వేషన్లు 50 శాతానికి లోబడి ఉండాలనే కేంద్ర ప్రభుత్వ నిబంధనల మేరకు అలస్యపవుతూ వచ్చింది. అయితే తమిళనాడు వంటి రాష్ట్రాల్లో ప్రత్యేక ఆర్డినెన్స్ ద్వారా 50 శాతానికి మించి రిజర్వేషన్లు ఇస్తుండటంతో ఇప్పుడు అదే పద్ధతిని రాష్ట్ర ప్రభుత్వం అవలంబించాలని భావిస్తోంది. ప్రస్తుతం అందుకు సంబంధించిన విధివిధానాలు ఖరారవుతున్నట్లు తెలుస్తుండగా, రేపే.. నూటొ ఆర్డినెన్స్ పక్కం అవకాశం ఉంది. పైకొక్కో ఇప్పటికే ఎన్నికలను పూర్తి చేయడానికి మూడు నెలల గడువు ఇవ్వగా.. ఆలోపే పూర్తి చేసేందుకు రాష్ట్ర ప్రభుత్వం కృత నిశ్చయంతో ఉంది. ప్రస్తుతానికి పంచాయతీలకంటే ముందు పరిషత్ ఎన్నికలే నిర్వహిస్తారనే సంతోషాలు వెలువడుతున్నాయి. మరి రాష్ట్ర ప్రభుత్వం ఏ విధంగా నిర్ణయం తీసుకుంటుంటే వేచి చూడాలి. ఇప్పటికే ఓటర్ జాబితా సిద్ధం కాగా.. కావాల్సిన బ్యాటల్ బాక్సులు, నామగ్రి, ప్రింటింగ్ కూడా అధికారులు పూర్తిచేసి ఎన్నికలు ఎప్పుడు వచ్చినా నిర్వహించేందుకు సిద్ధంగా ఉన్నారు. **త్రిముఖ పోరు..** గడిచిన స్థానిక సంస్థల ఎన్నికల్లో అప్పుడు బీఆర్ఎస్ అధికారంలో ఉండగా.. మెజారిటీ స్థానాలను ఆ పార్టీనే దక్కించుకుంది. ఉమ్మడి పాలమూరు జిల్లాలో ఆ పార్టీకి సింహభాగం స్థానాలు దక్కాయి. వేరే పార్టీల్లో గెలిచిన వారు సైతం అప్పుట్లో బీఆర్ఎస్‌లో చేరారు. అసెంబ్లీ ఎన్నికల సమయంలో కొంతమంది బీఆర్ఎస్‌ను వీడి కాంగ్రెస్‌లో చేరినప్పటికీ, ఇంకా బీఆర్ఎస్‌లో తాజా మాజీ ప్రజాప్రతినిధుల శాతం అధికమనే ఉంది. గ్రామాల్లో ఇంకా ఆ పార్టీ కేడర్ బలంగా ఉండగా, ఆసెంబ్లీ, పార్లమెంట్ ఎన్నికల్లో గెలిచిన ఉమ్మడి ఉన్న కాంగ్రెస్ పార్టీ కేడర్‌ను బలోపేతం చేసుకోవడం వంటి పరిణామాలతో పోటీ హెూరాహెూరిగా ఉండనుంది. బీసీలకు



ముందుగా పరిషత్ పోరు నిర్వహిస్తారనే సంతోషాలు!!

రిజర్వేషన్లు, అభివృద్ధి పనులు, సంక్షేమ పథకాలు కలిసి వస్తాయని భావిస్తున్న కాంగ్రెస్ గతంలో చేసిన పనులు, ప్రభుత్వ వ్యతిరేకతపై బీఆర్ఎస్ ఆశలు ఈసారి స్థానిక సంస్థల ఎన్నికలపై బీజేపీ ప్రత్యేక దృష్టి

రిజర్వేషన్లు ఇచ్చామనే అంశంతో కాంగ్రెస్ ముందుకు వెళ్లనుంది. గ్రామాలు, పట్టణాల్లో ఇటీవలి కాలంలో సీసీ రోడ్లు, డ్రైనేజీలను ఎక్కువ సంఖ్యలో నిర్మించడం, సన్న బియ్యం పథకం వంటి అంశాలు తమకు కలిసి వస్తాయని ఆ పార్టీ భావిస్తోంది. అలాగే బీఆర్ఎస్ తమకున్న కేడర్, గతంలో చేసిన పనులు, ప్రభుత్వ వ్యతిరేకత కలిసి వస్తుందని అభిప్రాయపడుతోంది. ఇప్పటికే ఆయా పార్టీల ప్రజాప్రతినిధులు, మాజీ ప్రజాప్రతినిధులు తరచూ పార్టీ సమావేశాలు నిర్వహిస్తూ దిశానిర్దేశం చేస్తున్నారు. బీసీ రిజర్వేషన్లు అమలయ్యే వక్రంలో తమ వ్యూహాలను మార్చుకునే అవకాశం ఉంది. ఇక గతంలో ఎన్నడూ లేనంతగా బీజేపీ కూడా స్థానిక సంస్థల ఎన్నికలపై దృష్టి పెట్టింది. ప్రత్యామ్నాయ పార్టీగా ఎదగడానికి స్థానిక సంస్థల ఎన్నికలు గోల్వేగా ఉంటాయని ఆ పార్టీ నాయకత్వం అనుకుంటోంది. పార్లమెంట్ ఎన్నికల్లో వచ్చిన ఓటు బ్యాంకును నడిపియోగం చేసుకుని.. సరైన అభ్యర్థులను నిలిపివే ష లితం ఉంటుందని నాయకులు అభిప్రాయపడుతున్నారు. అయితే పంచాయతీలను పార్టీ గుర్తుపై కాకుండా ఇతర గుర్తులపై గెలుచుకోవాల్సి ఉంటుంది. పరిషత్ ఎన్నికల్లో మాత్రం పార్టీ గుర్తులు ఉంటాయి. కాబట్టి కాంగ్రెస్ పార్టీ ముందుగా పరిషత్ ఎన్నికలను నిర్వహించి, ప్రభుత్వ పనితీరుకు గెలుపు అని చెప్పాలని భావిస్తోంది. **గతంలో బీసీల గెలుపు శాతమిది..** ప్రస్తుతం కాంగ్రెస్ ప్రభుత్వం బీసీలకు 42 శాతం రిజర్వేషన్లు ఇవ్వాలని భావిస్తుండగా.. గతంలో రిజర్వేషన్లు తక్కువగా ఉన్న సమయంలోనూ బీసీలు జనరల్ స్థానాల్లో ఎక్కువ సీట్లు గెలుచుకున్నారు. ఒకవేళ బీసీలకు చట్టబద్ధంగా రిజర్వేషన్లు ఇవ్వలేని పక్షంలో పార్టీపరంగా 42 శాతం రిజర్వేషన్లు ఇవ్వాలని కాంగ్రెస్ గతంలో భావించినట్లు. దానిపై కొంత విమర్శలు రావడంతో ఎలాగైనా చట్టబద్ధత కల్పించాలని భావిస్తోంది. ఈ విషయమై ఇప్పటికే కేబినెట్ తీర్మానం చేసింది. దాంతో ఆశాపూలు పల్లెల్లో ముమ్మరంగా తిరుగుతున్నాయి.



హైదరాబాద్: హెచ్సీఏ అవకతవకలపై సీబిడీ దర్యాప్తు కోనసాగుతోంది. ఐదుగురు నిందితులను ఆరో రోజుల పాటు సీబిడీ కస్టడికి మల్టాజిగిరి కోర్టు అనుమతించింది. ఈక్రమంలో హెచ్సీఏ అధ్యక్షుడు జగన్మోహన్ రావు, ట్రెజరర్ శ్రీనివాస్ రావు, సీఈవో సునీల్, రాజేందర్ యాదవ్, కవితను సీబిడీ కస్టడిలోకి తీసుకోనుంది. నేటి నుంచి ఈ నెల 22 వరకు వారిని అధికారులు విచారించనున్నారు. నలుగురు నిందితులను చద్రపల్లి జైలు నుంచి, కవితను చంచల్ గూడ జైలు నుంచి సీబిడీ కస్టడికి తీసుకోనుంది. వీరిని విచారిస్తే హెచ్సీఏలో జరిగిన అవకతవకలకు సంబంధించి మరిన్ని వివరాలు వెలుగులోకి వస్తాయని అధికారులు భావిస్తున్నారు.

కేసీఆర్ కుటుంబం కడుపునిండా విషం పెట్టుకుని మాట్లాడుతోంది: సీఎం రేవంత్

దిల్లీ: కేసీఆర్ కుటుంబం కడుపునిండా విషం పెట్టుకుని మాట్లాడుతోందని తెలంగాణ సీఎం రేవంత్ రెడ్డి ఆరోపించారు. కేసీఆర్ అసెంబ్లీకి వచ్చి ప్రభుత్వానికి తగిన సూచనలు ఇవ్వాలని.. వాటిని స్వీకరించేందుకు సిద్ధంగా ఉన్నామని చెప్పారు. దిల్లీలో రేవంత్ రెడ్డి మీడియాతో మాట్లాడారు. తుమ్మిడిహట్టి ప్రాజెక్టు కోసం మహారాష్ట్రలో వర్షానీసానని సీఎం తెలిపారు. రెండున్నరేళ్లలో లక్ష ఉద్యోగాలు ఇచ్చి తీరుతామన్నారు. బతుకమ్మ వీరలు, కేసీఆర్ కిట్ తప్ప పాత పథకాలన్నీ అమల్లోనే ఉన్నాయని చెప్పారు. కేంద్రమంత్రి కిషన్ రెడ్డి లేఖలు రాయడం కాదని.. ప్రణాళికతో ముందుకు రావాలని సూచించారు. ఆయనతో కలిసి పనిచేసేందుకు సిద్ధంగా ఉన్నట్లు రేవంత్ తెలిపారు.



హైదరాబాద్: భారత రాష్ట్ర సమితి నేతలు తన దారికి రావాల్సిందేనని తెలంగాణ జాగృతి అధ్యక్షురాలు, ఎమ్మెల్యే కవిత అన్నారు. న్యాయ నిపుణులతో చర్చించిన తర్వాత బీసీ రిజర్వేషన్లపై ఆర్డినెన్స్ నిర్ణయాన్ని సమర్థించినట్లు చెప్పారు. బీసీ రిజర్వేషన్లపై రెండు బిల్లులు పెట్టాలని మొదట డిమాండ్ చేసింది కూడా తానేనని గుర్తుచేశారు. తీవ్రమైన మల్లన్న వ్యాఖ్యలపై భారత రాష్ట్ర సమితి నేతలు స్పందించలేదని, అది వారి విజ్ఞతకే వదిలేస్తున్నానని కవిత అన్నారు. **బనకచర్ల ప్రాజెక్టుపై జాగృతి పోరాడుతుంది..** “కేంద్ర జలశక్తిశాఖ మంత్రి .. ఇద్దరు ముఖ్యమంత్రులతో నిర్వహించిన సమావేశంలో

పండగ వాతావరణం కనిపించింది. మొదట బనకచర్ల అంశంపైనే చర్చ జరిగింది. సీఎం రేవంత్ రెడ్డి, మంత్రి ఉత్తమ్.. గోదావరి జలాలను అప్పజెప్పి వచ్చారు. జరుగుతున్న నష్టం ఏమిటి? సీఎం అనుసరిస్తున్న వైఖరి ఏమిటి?. టెలిమెట్రీల ఏర్పాటు అంశంలో విషయం లేదు.. కానీ, సీఎం దాన్ని తమ విజయంగా చెబుతున్నారు. బనకచర్ల వల్ల ఏపీకి కూడా లాభం లేదు, కుట్ర పూరితంగా కాంట్రాక్టర్ల కోసం చేపడుతున్న ప్రాజెక్టు అది. కాంగ్రెస్, భాజపా దారుణంగా మోసం చేస్తున్నాయి. బనకచర్లను తక్కువగా అపారే.. లేదంటే జాగృతి న్యాయ పోరాటం చేస్తుంది. బీసీ రిజర్వేషన్లు, బనకచర్లపై అఖిలపక్షాన్ని సీఎం దిద్దితీ తీసుకెళ్లాల్సి” అని కవిత డిమాండ్ చేశారు.

హెచ్సీఏలో అక్రమాల వెనుక కేటీఆర్, కవిత హస్తం: టీసీఏ

హైదరాబాద్: హైదరాబాద్ క్రికెట్ అసోసియేషన్ హెచ్సీఏలో అక్రమాల వెనుక మాజీ మంత్రి కేటీఆర్, ఎమ్మెల్యే కవిత హస్తముందని తెలంగాణ క్రికెట్ అసోసియేషన్ (టీసీఏ) ఆరోపించింది. ఈ మేరకు సీబిడీ డీజీ చారుసిన్ నాకు టీసీఏ అధ్యక్షుడు లక్ష్మీనారాయణ, కార్యదర్శి గురువారెడ్డి ఫిర్యాదు చేశారు. ఈ వ్యవహారంలో మరికొందరు అక్రమార్కులు కూడా ఉన్నారని.. వారిపైనా విచారణ జరిపించాలని కోరారు. జాన్ మనోజ్, విజయానంద్, పురుషోత్తం అగర్వాల్, సురేందర్ అగర్వాల్, వంకా ప్రతాప్ చర్లలు తీసుకోవాలని కోరారు.



కాంగ్రెస్, భారత రాష్ట్ర సమితి నాయకుల పోటాపోటీ సవాళ్లు.. వేల్పూర్లో ఉద్రిక్తత



వేల్పూర్: నిజామాబాద్ జిల్లా వేల్పూరులో ఉద్రిక్తత నెలకొంది. ఆరుగ్యారంటీలు ఇంకా లభింపకుండా అందజేయని భారత రాష్ట్ర సమితి నేతలు ఆరోపించారు. మరోవైపు లబ్ధిదారులను ఎమ్మెల్యే ప్రకాశ్ రెడ్డి నివాసానికి తీసుకొస్తామని కాంగ్రెస్ నేతలు సవాల్ విసిరారు. ఈక్రమంలో వేల్పూర్ వెళ్లేందుకు యత్నించిన కాంగ్రెస్ నేత మోహన్ రెడ్డిని పోలీసులు అడ్డుకున్నారు. ఆ పార్టీ నియోజకవర్గ ఇన్ ఛార్జి సునీల్ రెడ్డిని హాస్ అరెస్టు చేశారు. భారత రాష్ట్ర సమితి నాయకులను సైతం గృహ నిర్బంధం చేశారు. గాంధీ విగ్రహం వద్దకు చేరుకున్న కాంగ్రెస్ నాయకులను పోలీసులు అరెస్టు చేసి స్టేషన్ కు తరలించారు. భారత రాష్ట్ర సమితి నాయకులను మాజీ మంత్రి, ఎమ్మెల్యే ప్రకాశ్ రెడ్డి ఇంటి ముందే అపహరించారు. ఈక్రమంలో పోలీసులు, కార్యకర్తలకు మధ్య తోపులాట చోటు చేసుకుంది.

80 వేల ఫోటోలు, వీడియోలతో సన్యాసులను బెదిరించి.. రూ.100కోట్లు కొల్లగొట్టి..!

ఓ యువతి విసిరిన వలపువలలో తొమ్మిది మంది సన్యాసులు చిక్కుకున్నారు. వీడియోలు, ఫోటోలు చూపించి ఆమె చేసిన బెదిరింపులకు వణికిపోయిన వారు గత మూడు సంవత్సరాలుగా రూ.102 కోట్లు సమర్పించుకున్నారు. అంతర్జాతీయ మీడియా కథనాల ప్రకారం.. థాయ్ లాండ్ లో వెలుగుచూసిన ఈ వలపువల వ్యవహారం సంచలనంగా మారింది. తొమ్మిది మంది సన్యాసులను ప్రలోభపెట్టిన ఆ మహిళకు పోలీసులు మిస్ గోల్డ్ గా పేరుపెట్టారు. జూన్ నెలలో బాధితుల్లో ఒకరు సన్యాసానికి దూరం కావడం, దానిపై పోలీసులు దృష్టి సారించడంతో ఆమె బందారం బయటపడింది. 2024 మేలో మిస్ గోల్డ్ ఒక సన్యాసితో సంబంధాన్ని ఏర్పరచుకుంది. ఆ బంధం వల్ల ఒక బిడ్డ జన్మించిందని చెప్పింది. ఖర్చుల కోసం 7 మిలియన్ బాట్ (రూ. 1.85కోట్లు) ఇవ్వాలని డిమాండ్ చేసింది. అతడిని మధ్యపెట్టినట్లే మరికొంతమంది సన్యాసులతో ఇలాగే వ్యవహరించినదని దర్యాప్తులో పోలీసులు గుర్తించారు. 80వేల ఫోటోలు, వీడియోలతో ఈ కథంతా నడిపిందని వెల్లడించారు. వారి నుంచి కొల్లగొట్టిన డబ్బునంతా డ్రా చేసుకొని, కొంతమొత్తాన్ని జూదానికి ఉపయోగించిందని చెప్పారు. దోపిడీ, మనీలాండరింగ్ వంటి ఆరోపణలపై ప్రస్తుతం పలు కేసుల్ని ఎదుర్కొంటోంది. ఈ ఘటన దెబ్బతో ఇలాంటి కేసులు ఇంకా ఏమైనా ఉన్నాయా..? అని గుర్తించేందుకు థాయ్ అధికారులు ఒక హెల్ప్ లైన్ ఏర్పాటు చేశారు.



ఐటీఎల్ విజయోత్సవాల వేళ బెంగళూరులోని చిన్నస్వామి స్టేడియం వద్ద చోటుచేసుకున్న తొక్కిసలాట ఘటనపై కర్ణాటక ప్రభుత్వం విడుదల చేసిన నివేదిక కీలక విషయాలను వెల్లడించింది. దానిలో స్టార్ క్రికెటర్ విరాట్ కోహ్లా పేరును ప్రస్తావించిన సంగతి తెలిసిందే. ఈ నేపథ్యంలో రాష్ట్రప్రభుత్వంపై భాజపా విమర్శలు గుప్పించింది. ఆర్సీబీ విజయానికి ప్రభుత్వం క్రెడిట్ తీసుకోవాలని చూసిందని, ఇప్పుడు ప్రాంచైజీని, కోహ్లాని నిందిస్తోందని దుయ్యబట్టింది. హైకోర్టు ఆదేశాల ప్రకారం రాష్ట్ర ప్రభుత్వం ఈ నివేదికను బయటపెట్టింది. పోలీసుల నుంచి అనుమతులు తీసుకోకుండానే విధాన సాధన నుంచి చిన్నస్వామి స్టేడియం వరకు జరిగే విజయోత్సవ ర్యాలీలో పాల్గొనాల్సిందిగా ప్రజలను ఆహ్వానిస్తూ ఆర్సీబీ సోషల్ మీడియాలో పోస్టులు పెట్టింది. అభిమానులతో కలిసి ఈ విజయాన్ని సెలబ్రేట్ చేసుకోవాలనుకుంటున్నట్లు విరాట్ మాట్లాడిన వీడియో క్లిప్ ను షేర్ చేసిందని ఆ రిపోర్ట్ పేర్కొంది. ఇవన్నీ చిన్నస్వామి స్టేడియానికి భారీగా ప్రజలు తరలి రావడానికి దోహదం చేశాయని వెల్లడించింది. ఎంట్రీపాస్ లపై నెలకొన్న గందరగోళం.. చివరకు తొక్కిసలాటకు దారితీసిందని తెలిపింది. రాష్ట్ర ప్రభుత్వం తన బాధ్యతల నుంచి తప్పించుకోవడానికి ప్రయత్నిస్తుందని ఈ నివేదికపై భాజపా ఆగ్రహం వ్యక్తంచేసింది. “ఆర్సీబీ ఒక్కటే ప్రజలను ఆహ్వానించలేదు. కాంగ్రెస్ కూడా వారిని ఆహ్వానించింది. నివేదిక ప్రకారం ఆర్సీబీది మాత్రమే తప్పు అయితే.. ప్రభుత్వం పోలీసు అధికారులను ఎందుకు సస్పెండ్ చేసినట్లు..? ఈవెంట్ నిర్వహిస్తామని ఆర్సీబీ నుంచి సమాచారం ఉంటే.. ప్రభుత్వం అనుమతి నిరాకరించి ఉండాలి. ఆ విజయానికి క్రెడిట్ తీసుకోవడం కోసమే.. ముఖ్యమంత్రి, ఉప ముఖ్యమంత్రి ప్రజలను ఆహ్వానించారు. ఇప్పుడు గొప్ప అటగాడు కోహ్లా, ఆర్సీబీ మీద నిందలు వేయడం తప్పు” అని భాజపా నేత అరవింద్ బెల్లాడ్ విమర్శలు చేశారు. జూన్ 4న జరిగిన తొక్కిసలాట ఘటనలో 11 మంది మృతి చెందగా 53 మంది గాయపడ్డారు. దీనిపై తీవ్ర విమర్శలు వచ్చిన నేపథ్యంలో విశ్రాంత న్యాయమూర్తి జస్టిస్ జాన్ మైఖెల్ డి.కున్నా నేతృత్వంలో రాష్ట్ర ప్రభుత్వం జ్యుడిషియల్ కమిషన్ వేసింది. అది ఇటీవల నివేదికను రాష్ట్ర ప్రభుత్వానికి సమర్పించింది. దానిని రహస్యంగా ఉంచాలని ప్రభుత్వం అభ్యర్థన చేయగా.. అందుకు కోర్టు తిరస్కరించడంతో ఈ రోజు బహిర్యతమైంది. అలాగే తొక్కిసలాట ఘటన తర్వాత విజయోత్సవాలను ఎందుకు నిలిపివేయలేదో ఆ నివేదికలో రాష్ట్ర ప్రభుత్వం పేర్కొంది. అప్పటికే అక్కడ అభిమానులు గుమిగూడి ఉన్నారని, అకస్మాత్తుగా వాటిని నిలిపివేయడం వల్ల అభిమానుల్లో ఆగ్రహం వ్యక్తమై, హింసాత్మక పరిస్థితులకు దారితీయచ్చని భావించామని తెలిపింది. ఈ ఘటనను దృష్టిపెట్టుకొని వేడుక సమయాన్ని తగ్గించామని వివరణ ఇచ్చింది.



హైదరాబాద్: తెలంగాణలో శుక్రవారం, శనివారం భారీ వర్షాలు కురిసే అవకాశముందని హైదరాబాద్ వాతావరణ కేంద్రం తెలిపింది. ఇవాళ నల్గొండ, న్యూగూట్ నాగర్ కర్నూల్, వనపర్తి జిల్లాల్లో, శనివారం మహబూబాబాద్, వరంగల్, హనుమకొండ, జనగామ, సిద్దిపేట జిల్లాల్లో భారీ వర్షం కురిసే అవకాశముందని పేర్కొంది. పలు జిల్లాలకు ఎల్లో హెచ్చరికలు జారీ చేసింది. మిగతా జిల్లాల్లో తేలికపాటి నుంచి మోస్తరు వర్షాలు కురిసే అవకాశముందని వాతావరణశాఖ ప్రకటించింది.

ముఖ్యమంత్రి రేవంత్ రెడ్డికి కిషన్ రెడ్డి బహిరంగ లేఖ

హైదరాబాద్: ముఖ్యమంత్రి రేవంత్ రెడ్డికి కేంద్ర మంత్రి కిషన్ రెడ్డి బహిరంగ లేఖ రాశారు. పునరుత్పాదక ఇంధన కార్యక్రమాలకు తెలంగాణ ప్రభుత్వం సహకారం అందించాలని అందులో పేర్కొన్నారు. తెలంగాణలోని అధిక సౌర విద్యుదుత్పత్తి సామర్థ్యం గల జోన్ లను గుర్తించి ఆయా ప్రాంతాల్లో సౌర విద్యుత్ ఫ్యాంట్లను ఏర్పాటు చేయాలన్నారు. గ్రీడ్ స్టెబిలిటీ, ఎనర్జీ రెలయబిలిటీలను మరింత పెంచేలా అత్యాధునిక బ్యాటరీ ఎనర్జీ స్టోరేజ్ సిస్టమ్ ను అభివృద్ధి చేయాలని చెప్పారు. పంప్ స్టోరేజ్ ప్రాజెక్టుల ఏర్పాటుకు సాధ్యాసాధ్యాల అధ్యయనం చేయాలని తెలిపారు. ప్రాజెక్టులకు భూసేకరణ, భూకేటాయింపు కోసం ప్రభుత్వ మద్దతు అవసరమని కిషన్ రెడ్డి పేర్కొన్నారు.



కార్యకర్తల అరెస్టుల పోలీసుల వైఖరిపై కేటీఆర్ ఆగ్రహం



హైదరాబాద్: భారత రాష్ట్ర సమితి కార్యకర్తల అరెస్టులో పోలీసుల వైఖరిపై ఆ పార్టీ కార్యనిర్వాహక అధ్యక్షుడు కేటీఆర్ ఆగ్రహం వ్యక్తం చేశారు. ఎక్స్ వేదికగా డిజిపీని ఉద్దేశిస్తూ పోస్టు పెట్టారు. రాజకీయ బాసుల ఆదేశాల మేరకు అమాయకులను అక్రమ కేసుల్లో ఇరికించి, అరెస్టులు చేసి, జైళ్లకు వంపుతున్నారని ఆరోపించారు. పాలనా అతిక్రమణలు, భయానక పరిణామాలు ప్రజలు గమనిస్తున్నారని చెప్పారు. ప్రభుత్వంలో ఎవరూ శాశ్వతంగా ఉండబోరని గర్వంచుకోవాలన్నారు. తమ రోజు వచ్చినప్పుడు ప్రతి చర్యను సమీక్షిస్తామని చెప్పారు. న్యాయ వ్యవస్థపై తమకు పూర్తి నమ్మకం ఉందని కేటీఆర్ పేర్కొన్నారు.

కేంద్రమంత్రి బండి సంజయ్ కి సిట్ నుంచి పిలుపు

హైదరాబాద్: కేంద్రమంత్రి బండి సంజయ్ కి సిట్ నుంచి పిలుపు వచ్చింది. ఈ నెల 24న ఫోన్ ట్యాపింగ్ కేసులో వాంగ్మూలం ఇవ్వాలని సమాచారమిచ్చింది. తన స్టేట్ మెంట్ కోసం లేక్ వూ అతిథి గృహానికి రావాలని బండి సంజయ్ అధికారులకు తెలిపారు. గత అసెంబ్లీ ఎన్నికల సమయంలో వివిధ పార్టీల ప్రజాప్రతినిధుల ఫోన్లు ట్యాపింగ్ జరిగినట్లు ఆరోపణలున్నాయి. ఈ వ్యవహారంలో పలువురు నేతలను పిలిచి సిట్ వాంగ్మూలం తీసుకుంటోంది



అనసూయ.. నడముతీ వయ్యారాల సగ

అనసూయ భరదాజ్.. ఎలాంటి డ్రెస్ లో కనిపించినా కూడా తనదైన గ్లామర్ తో సరికొత్తగా కనిపిస్తూ ఉంటుంది. ఇటీవల షేర్ చేసిన ఈ ఫోటోలు సోషల్ మీడియాలో నాన్ స్టాప్ గా వైరల్ అవుతున్నాయి. పింక్ కలర్, మల్టీ కలర్ లెహంగా-హోళీ ధరించి అనసూయ చేసిన ఈ ఫోటో షూట్ ఫ్యాన్స్ ని పూర్తిగా ఆకట్టుకుంటోంది. బోల్డ్ అటిట్యూడ్, క్యూట్ ఫేస్ ఎక్స్ప్రెషన్స్ అంతా కలసి ఈ ఫోటోలు స్పెషల్ గా నిలుస్తున్నాయి. రంగురంగుల దుస్తులు, పర్ఫెక్ట్ స్టైలింగ్ తో అనసూయ ఈ సారి మరీ అందంగా కనిపిస్తోంది. ఈ ఫోటోల్లో అనసూయ వేసిన మల్టీ కలర్ లెహంగా దుస్తులు అద్భుతంగా ఆకర్షిస్తున్నాయి. పైన వేసిన చోటీ పైన చిన్న చిన్న అద్దాలు, కట్టు వేస్తూ డిజైన్ చేసిన పద్ధతి, చీరని ఎగుర వేసిన ఫోటో పాజ్ అంతా చూసేవారికి ఒక కళాత్మక దృశ్యం లా కనిపిస్తోంది. ఈ లుక్ తో అనసూయ స్టైల్, కాన్సిడెన్స్ రెండూ స్పష్టంగా కనిపిస్తున్నాయి. ఫ్యాన్స్ మాత్రం ఈ ఫోటోలు చూసి కామెంట్స్ వర్షం కురిపిస్తున్నారు. ‘అనసూయ గారూ..



మీరు వెన్నెలకంటే అందంగా ఉన్నారు’, ‘ఒక్క చూపుతో గుండెల్లో తుఫాను’ అంటూ ఫ్యాన్స్ రియాక్షన్లు వెల్లువెత్తుతున్నాయి. అనసూయ ఈ మధ్యకాలంలో తన లుక్లతో, ఫ్యాషన్ స్టైల్ మెంట్స్ తో ఎక్కువగా ఆకట్టుకుంటూ సోషల్ మీడియాలో హాట్ టాపిక్ అవుతోంది. అనసూయ కెరీర్ విషయానికి వస్తే, యాంకరింగ్ నుంచి సినిమాల వరకు తనదైన గుర్తింపు తెచ్చుకుంది. ‘జబర్దస్త్’ షోతో స్టార్ యాంకర్ గా గుర్తింపు తెచ్చుకున్న అనసూయ, ఆ తర్వాత ‘క్రణం’, ‘రంగస్థలం’, ‘పుష్ప’ వంటి బిగ్ స్ట్రీమ్ ప్రాజెక్ట్ లలో తన నటనతో కీతాబు అందుకుంది. పుష్ప సినిమాలోని దాక్షయణి పాత్ర అయితే ప్రత్యేకంగా గుర్తింపు తెచ్చిపెట్టింది. తాజాగా అనసూయ వెబ్ సీరీస్ లలోనూ బిజీ అవుతోంది. అలాగే అనసూయ మరికొన్ని ప్రాజెక్ట్ లో నటిస్తోంది. అలాగే ఒక నటిగా మాత్రమే కాకుండా యాంకర్, మోడల్, వెబ్ సీరీస్ ఆర్టిస్ట్ ఇలా విభిన్న వేదికల్లో తనదైన ముద్ర వేసుకుంటూ వెళోంది.

నటనారంగ్ త్రింపై సారా బెండూల్కర్ టిప్స్

క్రికెట్ లెజెండ్ సచిన్ టెండూల్కర్ కుమార్తె సారా బెండూల్కర్ బాలీవుడ్ ఆరంగేట్రం గురించి చాలా కాలంగా గుసగుసలు వినిపిస్తున్నాయి. నీసీ సెలబ్రిటీలతో అత్యంత సన్నిహితంగా వ్యవహరించే సారా బెండూల్కర్ కథానాయికగా ఆరంగేట్రం చేసేందుకు సిద్ధంగా ఉందని కథనాలొచ్చాయి. కానీ దీనిపై సచిన్ కుటుంబం నుంచి ఎలాంటి అధికారిక ప్రకటన లేదు. తాజాగా వోగ్ ఇండియాతో ప్రత్యేక సంభాషణలో సారా బెండూల్కర్ స్వయంగా తన తెరంగేట్రం గురించి ఫుల్ క్లారిటీ ఇచ్చేసింది. సారా తాజా ఇంటర్వ్యూలో తనను నటించాల్సిందిగా ఎవరైనా కోరితే దానిని తిరస్కరిస్తున్నానని సారా బెండూల్కర్ వెల్లడించింది. “నేను అంతర్భుజురాలిని... కెమెరాలు నన్ను భయపెడుతున్నాయి” అని సారా వెల్లడించింది. ఆ వృత్తికి న్యాయం చేయలేనని భావిస్తున్నాను. నటన



నాకు సంతృప్తి కంటే ఎక్కువ ఆందోళనను ఇస్తుంది. అందుకే అవకాశాలు వచ్చినా తిరస్కరిస్తున్నాను.. అని తెలిపింది. తాను నటనలోకి రాలేనని సారా అధికారికంగా వెల్లడించింది. ఫ్యాషన్ షూట్లు, బ్రాండ్స్ ప్రచారాలలో దూకుడుగానే ఉన్న సారా నటనను కెరీర్ గా ఎంచుకునే ఆలోచనతో లేదని తన మాటల్ని బట్టి అర్థం చేసుకోవచ్చు. తనకు ప్రజాదరణ, అసాధారణమైన బ్యాకింగ్ ఉన్నప్పటికీ తాను స్టార్ డెమోను ఆశించడం లేదని సారా స్పష్టంగా చెప్పింది. నేను ఫ్యాషన్, అందం, లైఫ్ స్టైల్ వంటి వృత్తులలో కూడా పని చేస్తాను. నేను ప్రామాణికమైనది అనిపించేదీని మాత్రమే తీసుకుంటాను.. ప్రతిదానికి అవుననేటను అని సారా అంది.

యూనివర్సిటీ ఆఫ్ కాలేజ్ లండన్ లో బయో మెడికల్ సైన్స్ లో బ్యాచిలర్ అండ్ క్లినికల్ న్యూట్రిషన్, పబ్లిక్ హెల్త్ మాస్టర్స్ డిగ్రీని పూర్తి చేసిన సారా వైద్యవృత్తిలో కొన్నింటి కెరీర్ పైనా దృష్టి సారించింది. ఇప్పుడు సచిన్ బెండూల్కర్ ఫౌండేషన్లో డైరెక్టర్ గా పనిచేస్తూ ఆరోగ్యం, పోషకాహారం వంటి అంశాలపై తనవంతు సేవాకార్యక్రమాలలోను పాల్గొంటోంది.

మరకలు



నెవ్వర్ బిఫోర్ అనేలా ఎన్టీఆర్ - త్రివిక్రమ్ కథ



ఇప్పుడు దర్శకులంతా మైథాలజికల్ సినిమాల పట్ల ఆసక్తి కనబరిచే ట్రెండ్ నడుస్తోంది. ముఖ్యంగా భారీ విజువల్స్, విభిన్నమైన కథలతో తెరకెక్కించడానికి చాలా మంది దర్శకులు ప్రయత్నిస్తున్నారు. అయితే, ఆ జాబితాలో త్రివిక్రమ్ శ్రీనివాస్ కూడా చేరనున్నారని సమాచారం. ఆయన చేసే సినిమాల్లో డైలాగ్స్ ఎంత పదునుగా ఉంటాయో అందరికీ తెలిసిందే. కానీ ఇప్పుడు ఆయన చేయబోయే సినిమా మాత్రం నెవ్వర్ బిఫోర్ అనేలా ఉండబోతుందట. ఇటీవల వెంకటేష్ హీరోగా ఓ కామెడీ ఎంటర్టైనర్ కి కథ రాసిన త్రివిక్రమ్, ఆ ప్రాజెక్ట్ షూటింగ్ ను ఆగస్ట్ లో స్టార్ట్ చేయబోతున్నారు. ఆ సినిమా మాత్రం 2026 సమ్మర్ లో విడుదల చేయాలని ప్లాన్ చేస్తున్నారుట. ఇదిలా ఉండగా, నిజమైన సంచలనం మాత్రం ఎన్టీఆర్ సినిమా విషయంలోనే ఉందట. ఎందుకంటే ఇది త్రివిక్రమ్ కెరీర్ లో తొలి మైథాలజికల్ సినిమా. త్రివిక్రమ్ ఎన్టీఆర్ కోసం గత ఏడాది నుంచే స్క్రిప్ట్ వర్క్ మొదలుపెట్టారు. పూర్తిగా దేవుళ్ళ నేపథ్యం ఉన్న చిత్రమని టాక్. ఇందులో ఎన్టీఆర్ పాత్రను శక్తిమంతంగా, అధ్యాత్మికంగా చూపించేందుకు త్రివిక్రమ్ భారీ హెంజుర్స్ చేస్తున్నారు. సినిమా షూటింగ్ 2026 చివరలో ప్రారంభం కానుందట. అంటే అప్పటివరకు త్రివిక్రమ్ కు పూర్తి ప్రి ప్రొడక్షన్ టైమ్ లభిస్తోంది. కథ, స్క్రీన్ ప్లే, డైలాగ్స్ తో పాటు విజువల్ ఎఫెక్ట్స్ ఎలా ఉండాలి అనే దానిపైనే ప్రధాన ఫోకస్ పెట్టారు. ఇది సాధారణ సినిమా కాదని తెలిసిన త్రివిక్రమ్ టీమ్ ఇప్పటికే టాప్ వీఎఫ్ఎక్స్ టెక్నిషియన్లను సంప్రదించిందట. ప్రపంచ స్థాయి టెక్నాలజీని ఉపయోగించి గ్రాఫిక్స్ ను అత్యుత్తమంగా చూపించేందుకు భారీ సెట్ వేస్తున్నట్లు సమాచారం. ప్రాజెక్ట్ కు సంబంధించిన మొత్తం ప్రి వర్క్ పూర్తి అయ్యాకే షెడ్యూల్డ్ ప్రారంభించాలన్నదే త్రివిక్రమ్ ఆలోచన. ఈ చిత్రాన్ని హారిక అండ్ హాసిని క్రియేషన్స్ పాన్ ఇండియా స్టాయిలో నిర్మించనుంది. బడ్జెట్ పరంగా, టెక్నికల్ గా త్రివిక్రమ్ కెరీర్ లోనే అతిపెద్ద ప్రాజెక్ట్ ఇది. తెలుగులో పాటు ఇతర భాషల్లోనూ భారీగా విడుదల చేయాలని భావిస్తున్నారు. ఇది త్రివిక్రమ్ కు మాత్రమే కాకుండా ఎన్టీఆర్ కెరీర్ లోనూ ఓ బిగ్ సినిమా అవుతుంది. మొత్తానికి త్రివిక్రమ్ స్క్రిప్ట్ పనిలో మునిగిపోయారు. ఇంతవరకూ చేసిన సినిమాలు చూసిన వారికి ఇది పూర్తిగా విభిన్నంగా ఉండబోతోంది. ఆయన మైథాలజీ మీద ఉన్న పట్టు స్క్రీన్ పై ఎలా కనబడుతుందో చూడాలి.

ఆ సెంటిమెంట్ ను కంటిన్యూ చేయాలని చూస్తోన్న రాజా సాబ్



టాలీవుడ్ లో రిలీజ్ డేట్లు సమస్య చాలా పెద్దదిగా మారిపోయింది. తెలుగు సినిమా స్థాయి ప్రపంచ స్థాయికి ఎదిగిన నేపథ్యంలో ప్రతి సినిమానీ మేకర్స్ భారీ ఎత్తున తెరకెక్కిస్తున్నారు. దీంతో సినిమా నిర్మాణానికి చాలా టైమ్ పడుతుంది. ముందు ఒక డేట్ అనుకోవడం ఆ తర్వాత పర్ఫెక్షన్ విషయంలో వివిధ కారణాలతో లేటవడం, క్రమంగా సినిమా వాయిదా పడటం జరుగుతూ వస్తుంది. అలా వాయిదా పడ్డ సినిమాలు చాలానే ఉన్నాయి. మారుతి దర్శకత్వంలో పాన్ ఇండియా స్టార్ ప్రభాస్ చేస్తున్నది రాజా సాబ్ సినిమా అయితే ఇప్పటికే పలుమార్లు వాయిదా పడి డిసెంబర్ 5 కు రిలీజ్ డేట్ ను ఫిక్స్ చేసుకుంది. వాస్తవానికి రాజా సాబ్ ఈ ఏడాది మొదట్లోనే రావాల్సింది. కానీ షూటింగ్ లేటవడంతో సినిమా వాయిదా పడి డిసెంబర్ 5 న రానున్నట్లు మేకర్స్ ఫిక్స్ చేశారు.

అయితే ఇప్పుడు డిసెంబర్ 5 నుంచి కూడా ది రాజా సాబ్ వాయిదా పడుతుందని కొందరంటుండటంతో దార్లింగ్ ఫ్యాన్స్ కంగారు పడుతున్నారు. ఆర్త్రేడి పలుమార్లు పోస్ట్ పోస్ట్ అయిన రాజా సాబ్ ఈసారైనా చెప్పిన డేట్ కు రావాలని ఎంతో ఆశగా ఎదురుచూస్తున్నారు ప్రభాస్ ఫ్యాన్స్. అయితే రాజా సాబ్

డిసెంబర్ 5 వాయిదా గురించి ఎన్ని వార్తలొచ్చినా అవన్నీ పుకార్లేనని ఫిక్స్ పోవచ్చు. ఎందుకంటే డిసెంబర్ 5 ని మిస్ చేసుకుంటే రాజా సాబ్ కు ఉన్న ఆఫ్ఫర్ నంక్రాంతి. ఆర్త్రేడి నంక్రాంతికి పలు సినిమాలు కంప్లిష్ చేసుకుని కూర్చున్నాయి. సోలో రిలీజ్ డేట్ ను వదులుకుని నంక్రాంతికి రిలీజ్ డేట్ ను మార్చుకుని కావాలని పోటీగా వెళ్లేంత సాహసం రాజా సాబ్ టీమ్ చేయదు. పైగా పోటీకి వెళ్లే సినిమా ఎంత బ్లాక్ బస్టర్ అయినప్పటికీ ఓపెనింగ్స్ పై ఎఫెక్ట్ పడే అవకాశముంది. కాబట్టి ఎట్టి పరిస్థితుల్లోనూ రాజా సాబ్ డిసెంబర్ 5 రిలీజ్ నుంచి తప్పుకునే ఛాన్స్ లేదు. పైగా డిసెంబర్ 5 కు మంచి సెంటిమెంట్ కూడా ఉంది. గతంలో అదే రోజున వచ్చిన పుష్ప 2, యానిమల్ సినిమాలు బాక్సాఫీస్ వద్ద చేసిన హంగామా మామూలుది కాదు. ఇప్పుడు రాజా సాబ్ కూడా అదే డేట్ లో వచ్చి ఆ సెంటిమెంట్ ను కంటిన్యూ చేయడంతో పాటూ సోలోగా బాక్సాఫీస్ సింగ్ ధురంధర్ రిలీజువుతున్నప్పటికీ ఆ పోటీని తట్టుకోవడం పెద్ద కష్టమేమీ కాదు. కాబట్టి రాజా సాబ్ రిలీజ్ డేట్ విషయంలో ఫ్యాన్స్ టెన్షన్ పడాల్సిన పని అనలు లేదు.

హిట్ పడినా పట్టించుకోరేం..?

సినీ బ్యాక్ గ్రౌండ్ ఉన్నప్పటికీ సొంత టాలెంట్ తోనే ఎదిగింది ఐశ్వర్య రాజేష్. తెలుగమ్మాయి కావడం, కలర్ తక్కువ ఉండటంతో కెరీర్ ఆరంభంలో చాలా స్రగ్గుల్నే ఫేస్ చేసింది. సొంత ఇండస్ట్రీలో అవకాశాలు రాక కోల్పోవడం బాట పట్టింది. గ్లామర్ షో కన్నా నటనకు ప్రయారిటీ ఉన్న పాత్రలను ఎంపిక చేసుకుంటూ తమిళనాట స్టార్ హీరోయిన్ గా ముద్ర వేయించుకుంది. అక్కడ సంపాదించుకున్న క్రేజ్ తోనే తెలుగు, మలయాళం భాషల్లోనూ అవకాశాలు అందిపుచ్చుకుంది. తెలుగులో ఐశ్వర్య తొలి చిత్రం ‘కొసల్మ కృష్ణమూర్తి ‘. క్రికెట్ బ్యాక్ డ్రాప్ లో వచ్చిన ఈ చిత్రం విమర్శకుల ప్రశంసలు అందుకుంది. ఆ తర్వాత తెలుగులో ‘ మిస్ మ్యాన్ ‘, ‘ వరల్డ్ ఫేమస్ లవర్ ‘, ‘ టక్ జగదీష్ ‘, ‘ రిపబ్లిక్ ‘ వంటి సినిమాల్లో ఐశ్వర్య నటించింది. కానీ ఆయా చిత్రాలు బాక్సాఫీస్ వద్ద బోల్తా కొట్టడంతో ఐశ్వర్య రాజేష్ మల్టీ పొరుగు భాషా చిత్రాలపైనే ఆధాపడింది. తమిళ, మలయాళ భాషల్లో సినిమాలే కాకుండా ట్రెండ్ కు తగ్గుట్టుగా వెబ్ సీరీస్ లలో యాక్ట్ చేస్తూ దూసుకుపోతుంది. అలాంటి తరుణంలోనే టాలీవుడ్ నుంచి ఐశ్వర్యకు పిలుపుచ్చింది. విక్టర్ వెంకటేష్, అనిల్ రావిపూడి కాంటో మూవీ ‘ నంక్రాంతి వస్తున్నాం ‘లో వన్ ఆఫ్ ది హీరోయిన్ గా చేసే అవకాశాన్ని అందుకుంది. 2025 నంక్రాంతి



కాసుకగా విడుదలైన ఈ సినిమా ఎంతటి భారీ విజయాన్ని సమోదా చేసిందో ప్రత్యేకంగా చెప్పక్కర్లేదు. వరల్డ్ వైడ్ గా 300 కోట్ల రూపాయల గ్రాస్ కలెక్షన్స్ ను సాధించి వెంకటేష్ కెరీర్ లోనే అత్యధిక వసూళ్లు సాధించిన సినిమాగా రికార్డు సృష్టించింది. అటు పండుగ సమయంలో విడుదలై, నంక్రాంతి విస్తర్ గాను నిలిచింది. ఈ ఫ్యామిలీ ఎంటర్టైనర్ లో వెంకీ భార్యగా భాగ్యం పాత్రలో ఐశ్వర్య అదరగొట్టేసింది. ఆమె ఎనర్జిటిక్ యాక్టింగ్, డైలాగ్ డెలివరీ ప్రేక్షకులను విశేషంగా ఆకట్టుకున్నాయి. నంక్రాంతి వస్తున్నాం మూవీతో తెలుగులో ఐశ్వర్య ఓ బిగ్ హిట్ ను అందుకుంది. అయినప్పటికీ టాలీవుడ్ ఆమెను పట్టించుకోవడం లేదన్న వాదన వినిపిస్తోంది. ప్రస్తుతం ఐశ్వర్య రాజేష్ చేతిలో దాదాపు అర డజన్ కొత్త ప్రాజెక్ట్స్ ఉన్నాయి. కానీ, అందులో ఒక్క తెలుగు సినిమా కూడా లేకపోవడం గమనార్వం. కథల ఎంపికలో సెలక్టివ్ గా ఉండే ఐశ్వర్యకు టాలీవుడ్ లో అవకాశాలు రావడం లేదా? లేక వచ్చిన ఆఫర్లు నచ్చడం లేదా? అన్నది తెలియాల్సి ఉంది.

నేనెప్పుడూ అలా అనుకోలేదు..

లైఫ్ లో ఇక చేయను!.. సామ్

ఐకాన్ స్టార్ అల్లు అర్జున్, డైరెక్టర్ సుకుమార్ కాంబినేషన్ లో వచ్చిన పుష్ప మూవీ ఎలాంటి విజయం సాధించిందో అందరికీ తెలిసిందే. నార్ట్ టు సౌత్ ఓ రేంజ్ లో వసూళ్లను రాబట్టింది. బన్నీ కెరీర్ గ్రాఫ్ నే మార్చేసింది. అయితే సినిమాలోని స్టార్ హీరోయిన్ సమంత చేసిన సాంగ్ గురించి ప్రత్యేకంగా చెప్పనక్కర్లేదు. ఊ అంటావా మావా.. ఊఊ అంటావా మావా అంటూ సామ్ చేసిన సాంగ్.. వేరే లెవెల్ లో హిట్ అయింది. ఇప్పటికీ ఆ సాంగ్ ఎవరో గ్రేస్ అని చెప్పాలి. అనేక చోట్ల ఆ పాట వినిపిస్తూనే ఉంటోంది. అంతలా ఊ అంటావా ఊఊ అంటావా సాంగ్ మెప్పించింది. ముఖ్యంగా సామ్ వేసిన స్టెప్పులు, ఇచ్చిన ఎక్స్ప్రెషన్స్ నెవ్వర్ బిఫోర్. సోషల్ మీడియాలో ఆ సాంగ్ భారీ హ్యాస్ రాబట్టింది. అయితే సామ్ ఐటెమ్ సాంగ్ చేస్తుందనే ప్రకటన రాగానే.. ఓ రేంజ్ లో హైమ్ క్రియేట్ అయ్యింది. ఆ తర్వాత సాంగ్ వచ్చాక అంతకుమించి హిట్ అయ్యింది. అదే సమయంలో సమంత ఐటెమ్ సాంగ్ చేయడం పట్ల కొందరు సిని



ప్రియులు పెదవి విరిచారు. మరికొందరు మెచ్చుకున్నారు.ఇప్పుడు ఆ సాంగ్ పై ఓ ఇంటర్వ్యూలో భాగంగా మాట్లాడారు సమంత. ఊ అంటావా ఊఊ అంటావా సాంగ్ చేసే ఆఫర్ వచ్చినప్పుడు చాలామంది చేయొద్దని తనతో చెప్పారని తెలిపారు. అయితే తానెప్పుడూ ఒక హాబిట్ గర్ల్ గా అనుకోలేదని చెప్పారు. ఆ విధంగా తానెప్పుడూ అన్నలు ఊహించుకోలేదని సమంత పేర్కొన్నారు. కానీ ఆ సాంగ్ ఆఫర్ వచ్చినప్పుడు ఒక సవాయిగా తీసుకున్నానని, అలాగే పని చేశానని తెలిపారు సామ్. అయితే నెట్స్ లో అడుగు పెట్టినప్పుడు చాలా కంగారుపడ్డానని వెల్లడించారు. కానీ ధైర్యంగా సాంగ్ ను కంప్లీట్ చేసినట్లు తెలిపారు. మల్టీ భవిష్యత్తులో అలాంటి పాటల్లో యాక్ట్ చేస్తాననుకోవడం లేదని క్లారిటీ ఇచ్చారు.ఇక సాంగ్ విషయానికొస్తే.. ఆస్కార్ అవార్డు విన్నర్ చంద్రబాబ్ సి రిరిక్స్ అందించారు. రాక్ స్టార్ దేవిశ్రీ ప్రసాద్ మ్యూజిక్ అందించగా.. మంగ్లి స్వర్ణ, సింగర్ ఇంద్రావతి తన హాస్యి వాయిన్ తో అలపించారు. ఇప్పటి వరకు యూట్యూబ్ లో ఊ అంటావా.. ఊఊ అంటావా సాంగ్.. 47 కోట్లకు పైగా వ్యూస్ అందుకుని ఇంకా దూసుకుపోతుందని చెప్పడంలో పూర్తి డౌట్ అక్కర్లేదు!